

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī |*  
*vedāntācāryavaryo me sannidhattāṃ sadā hr̥di ||*

*śrīmadveṅkaṭādhvari viracitam*  
**|| *śrīlakṣmīsahasram* ||**  
  
**|| *vicitrastabakaḥ* ||**

*This document\* has been prepared by*  
***Sunder Kidāmbi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ *vicitrastabakaḥ* ॥

*pavitraṃ padmanābhasya kalatraṃ tat punātu naḥ |  
vicitraṃ triṣu lokeṣu caritraṃ yasya gīyate ॥ 1 ॥*

*aprākṛte'pi bhagavānavatārārūpe  
prāyaḥ prajānugunaṃeva karoti janma |  
mātastvayā hi mathite prathame hi bhūte  
citraṃ purā janirakāri tathā dvitīye ॥ 2 ॥*

*khyāto bhuvi jvalanaśītalimānumānaṃ  
bādhānuviddhamiti tārkkikasampradāyaḥ |  
bālānale kamalavāsini vāyusūnoḥ  
citraṃ cakārtha kṛpayā śīśiraṃ tvameva ॥ 3 ॥*

*nimagnamagnau kila vastu bhūyo-  
'pyunmajjatīti kva nu devi dṛṣṭam |  
vapurvicitraṃ tava vahnimagna-  
munmajjanaṃ majjanani prapede ॥ 4 ॥*

*svabādhakān sādhujanō'pi śaktau  
bādheta pāthodhisute jagatyām |  
bādhāvidhātrīrbhavatī rarakṣa  
rakṣaḥ striyaḥ pratyuta vāyuputrāt ॥ 5 ॥*

*śokādapetaḥ sa tavāvalokāt  
pākāripākaḥ kila kāka ekaḥ |  
lokānanekān labhate sma citraṃ  
nākādhipārthyānapi vṛddhagṛdhraḥ ॥ 6 ॥*

prāyaḥ striyaḥ patyuratipriyāśce-  
 tpadme sadā pārśvamupāśrayante |  
 nīrantarantvantu vidhīyase'ho  
 bhujāntare bhoginageśvareṇa || 7 ||

kāntaḥ priyaṃ vahati kāmavaśād dṛśīti  
 vānmatrameva bhuvī śuśrūma vārdhikanye |  
 āścaryamabjanayano harirabjavāsā  
 tvam yattato dṛśī bibharti tava priyastvām || 8 ||

sarve kiñcitkurvataḥ svānukūlān  
 samrakṣantaḥ prekṣitāḥ sindhukanye |  
 añjalyajñānarjitāgaḥ prapañcā-  
 nasmādṛkṣānapyaho rakṣasi tvam || 9 ||

dṛṣṭā veṇuṃ jaḍamapi janā devi vācālayantaḥ  
 kṛṣṇo'pyenaṃ mukharayati cetkiṃ punastatra citram |  
 ślokān mūkānapi ca bhavatī vādayatyaprayatnāt  
 citraṃ śaureḥ sakhi vayamamī tatra dṛṣṭāntabhūtāḥ || 10 ||

mādrkṣarakṣaṇakṛte makarāṅkamāta-  
 rvāhāntare karuṇayā bhavatī nivīṣṭā |  
 arcātmanā dhruvamavasthitamañjanādrau  
 viśvambharaṃ vividhakāryakaraṃ karoṣi || 11 ||

viśvapasūrapi tvam vicitramuragendraśailapatikānte |  
 manmātrāsādhāraṇamāteva viśiṣya puṣyasi rame mām || 12 ||

|| iti śrīmadveṅkaṭādhvariviracite śrīlakṣmīsahasre vicitrastabakaḥ ||